

# गर्मी छुट्टी के बीच तीन दर्जन ट्रेनें रद्द, मुम्बई-दिल्ली जाने तलाशने होंगे विकल्प

हरिभूमि न्यूज

राजनांदगांव

कलमना से नांदगांव के बीच इंटरलॉकिंग कार्य के चलते 1 से 6 मई के मध्य प्रभावित रहेगी ट्रेनें

डायवर्ट रूट से चलेगी ट्रेनें

रेलवे द्वारा कुछ ट्रेनों को इंटरलॉकिंग कार्य की वजह से डायवर्ट करके भी चलाया जा रहा है। जिसमें 5 मई को डायवर्ट रूट से भगत की कोठी बिलासपुर से कटनी होकर चलेगी। वहीं शालीमार लोकमान्य तिलक बिलासपुर से कटनी होकर जबलपुर से नागपुर चलेगी। हालांकि इन ट्रेनों की सुविधा नांदगांव वासियों को नहीं मिलेगी।

खास बातें

■ गर्मी की छुट्टियों में बढ़ी संख्या में लोग जा रहे घूमने

■ लगातार ट्रेनों के रद्द होने से आ रही दिक्कतें, यात्री परेशान

देरी से चलने वाली ट्रेनें

रद्द और डाइवर्ट ट्रेनों के बीच कुछ ट्रेन देर से भी चलेगी। जिसमें 4 मई को आजाद हिंद पुणे-हावड़ा एक्सप्रेस 5 घंटे, कूर्ला-शालीमार एक्सप्रेस 1 घंटे, ज्ञानेश्वरी सुपर डीलक्स मुंबई-शालीमार 5 घंटे और शालीमार कूर्ला 7 घंटे देर से चलेगी। इंटरलॉकिंग कार्य के चलते यात्रियों को दिक्कतों का सामना करना पड़ेगा। स्कूलों में शीष्मकालीन अवकाश और शादियों के सीजन के चलते ट्रेनों में भीड़ रहती है। ऐसे में ट्रेनों के रद्द होने से लोगों को काफी समस्या होगी।

गोदिया में इंटरलॉकिंग कार्य

गोदिया स्टेशन में तीसरी रेल लाइन जोड़ने एलआई वर्क होगा, जिसके चलते लगभग 35 ट्रेनें प्रभावित होंगी। कुछ ट्रेनों को रीरोड़्यूल किया गया है।  
A-आरके बर्गन, स्टेशन प्रबंधक

## नहर पास युवक मृत मिला

राजनांदगांव। नहर के पास एक युवक मृत अवस्था में मिला। घटना की सूचना पर पुलिस ने मर्ग कायम किया है। मामले की जांच की जा रही है। पुलिस सूत्रों के अनुसार चिचोला पुलिस चौकी क्षेत्र अंतर्गत नहर में युवक मृत अवस्था में मिला। सुबह जब लोगों ने युवक को देखा, तब सनसनी फैल गई। इसकी सूचना पुलिस को दी गई। घटना की सूचना पर पुलिस ने मर्ग कायम किया है। पुलिस के अनुसार नहर सूखा था। जिसमें गिरने से युवक के सिर पर लग गया। जिससे उसकी मौत हो गई। मृतक का नाम रामपुर निवासी संतोष 45 वर्ष बताया गया है।

## मांय एंगल

## रंजिश के चलते चाकू के मूठ से किया हमला, दो पकड़ाए

हरिभूमि न्यूज

पुरानी रंजिश के चलते आरोपियों ने गाली-गलौज कर चाकू के मूठ से हमला कर युवक को चोट पहुंचाया। मामले की रिपोर्ट पर पुलिस ने आरोपियों को गिरफ्तार कर कार्रवाई की है। पुलिस सूत्रों के अनुसार डोंगरगढ़ थाना क्षेत्र अंतर्गत 2 अप्रैल को प्रार्थी ज्वेल जोसफ 39 साल निवासी उत्कर्ष नगर डोंगरगढ़ ने रिपोर्ट दर्ज कराई कि वह रात करीबन 9 बजे एमजे फ्र्यूल डोंगरगढ़ के पास खड़ा था। उसी समय इमरान खान एवं नकीब खान अपने दो साथियों के साथ दो मोटर साइकिल में आकर पुरानी रंजिश की बात को लेकर गाली-गुलार कर जान से मारने की धमकी देते हुए आ रो पी नकीब खान अपने हाथ में रखे बटनदार चाकू के मूठ से प्रार्थी के सिर के पीछे चार चोट पहुंचाया। रिपोर्ट पर थाना डोंगरगढ़ में अपराध पंजीबद्ध कर विवेचना में लिया गया था। पुलिस के अनुसार घटना दिनांक के बाद से इमरान खान एवं नकीब खान का लगातार पता तलाश किया जा रहा था। 24 अप्रैल को आरोपी इमरान खान एवं नकीब खान को हिरासत में लेकर पृष्ठताछ किया गया, जो अपने अन्य दो विधि से संघर्षरत बालक के साथ मिलकर घटना करना स्वीकार किया।

**चाकू व वाहन जब्त :** आरोपी नकीब खान से उसके घर से घटना में प्रयुक्त एक बटनदार चाकू एवं एक मोटर साइकिल और आरोपी इमरान खान से एक मोटर साइकिल को जब्त किया गया है। आरोपी इमरान खान एवं नकीब खान को धारा- 296(1), 115(2), 351(2), 3(5) बीएनएस एवं 25, 27 आर्म्स एक्ट के तहत गिरफ्तार कर न्यायिक अभिरक्षा में जेल भेजने हेतु न्यायालय में पेश किया गया है।

## पहलगाम में हुए आतंकवादी हमले की कड़ी निंदा मुस्लिम समाज ने फूंका आतंकवाद का पुतला

हरिभूमि न्यूज

कश्मीर के पहलगाम में हुए आतंकी हमले का विरोध करते मुस्लिम समाज के लोगों ने शुक्रवार को शहर के महाकाल चौक पर आतंकवाद का पुतला जलाकर पा कि स्त। न मुसीबाद के नारे लगाए। वहीं आतंकवादियों के खिलाफ कड़ी कार्रवाई करने के लिए केंद्र सरकार से मांग की। पहलगाम में हुए आतंकवादी हमले को लेकर मुस्लिम समाज द्वारा इसकी कड़ी निंदा की जा रही है। गुरवार को जहां राष्ट्रपति के नाम ज्ञापन सौंपकर आतंकवाद के ख़ात्मे की मांग की गई। वहीं आज मुस्लिम समाज के लोगों ने महाकाल चौक पर एकत्रित होकर आतंकवाद का पुतला

फूंका। पहलगाम आतंकवादी हमले को लेकर आक्रोशित मुस्लिम समाज के लोगों ने आतंकवादियों की इस कार्रवाना हरकत का कड़ा विरोध किया है। समाज के लोगों ने कहा कि दहशतगर्द किसी जाति या धर्म के नहीं होते हैं। धर्म पूछकर हिंदू भाइयों की हत्या करना काफी निंदनीय है। जिसकी जितनी भर्त्सना की जाए कम है। उन्होंने कहा कि अब समय आ गया है कि पाकिस्तान को मुंहतोड़ जवाब देकर आतंकवाद का खात्मा किया जाए। आतंकवाद का पुतला जलाने के दौरान मुस्लिम समाज के लीगल कमेटी अध्यक्ष मिर्जा हबीब बेग, युवा पदाधिकारी राजिक खान, छत्तीसगढ़ प्रदेश कांग्रेस के संयुक्त महासचिव डॉ. आफताब आलम, डॉ. तहजीब अख्तर, राजिक सोलंकी सहित बड़ी संख्या में मुस्लिम समाज के युवा और पदाधिकारी शामिल हुए।

## गौन श्रद्धांजलि दी

मुस्लिम समाज के युवाओं ने आतंकवादियों द्वारा निर्दोष पर्यटकों की हत्या को लेकर अपना विरोध जताते हुए मृतकों को श्रद्धांजलि अर्पित की। इस दौरान उन्होंने कहा कि मृतकों के परिजनों के प्रति मुस्लिम समाज की गहरी संवेदना है।

## आतंकवाद का खात्मा जरूरी

मुस्लिम समाज के लोगों ने इस आतंकवादी हमले को लेकर केंद्र सरकार से मांग की है कि आतंकवादी किसी भी जाति-धर्म से हो, उनका खात्मा जरूरी है। आतंकवादियों का जो साथ दे रहा है, उसका भी वही हर्ष किया जाए, ताकि इस तरह की घटना की पुनरावृत्ति न हो।

## बंगाल की खाड़ी से आ रही नम हवाएं

## आज से लुढ़केगा दिन का तापमान, बेमौसम बारिश की भी बन रही संभावना

हरिभूमि न्यूज

मौसम में एक बार फिर बदलाव के संकेत मिल रहे हैं। मौसम विभाग के अनुसार आज से अधिकतम तापमान में 2 से 4 डिग्री तक की गिरावट देखने की मिल सकती है। वहीं बेमौसम बारिश के भी हालत बन रहे हैं। बस्तर संभाग में बारिश का अलर्ट जारी किया गया है, जिसका असर जिले में भी देखने को मिल सकता है। इधर मौसम विभाग के अनुसार एक पश्चिमी विक्षोभ मध्य क्षोभमंडल में द्रोणिका के रूप में 72 डिग्री पूर्व और 32 डिग्री उत्तर में स्थित है। एक उत्तर दक्षिण द्रोणिका मराठवाड़ा मध्य से पन्नार की खाड़ी तक 0.9 किलोमीटर ऊंचाई तक विस्तारित है। प्रदेश में कल 26 अप्रैल को एक दो स्थानों पर हल्की वर्षा होने अथवा गरज-चमक के साथ छोटे पड़ने की संभावना है।

प्रदेश में अधिकतम तापमान में कोई विशेष परिवर्तन होने की संभावना नहीं है। फिर भी अनेक जिलों में हल्की गिरावट का दौर प्रारंभ होने की संभावना है।

## दिनभर तेज धूप, रात तक गर्म हवाएं

मौसम की तपिश से लोग हलकाान है, अंचल का अधिकतम तापमान 44 डिग्री के करीब बना हुआ है। वहीं न्यूनतम तापमान भी 27 डिग्री के पास पहुंच गया है। हालत यह है कि सुबह से दोपहर तक तेज धूप से लोग परेशान है, वहीं देर रात तक गर्म हवाएं चल रही है।

Trusted Since 1992

अक्षय तृतीया

offer

22 कैरेट 916 हॉलमार्क ज्वेलरी मार्केट रेट

89500/-

प्रति 10 ग्राम

22 कैरेट 916 हॉलमार्क ज्वेलरी सहेली अलंकरण रेट

87200/-

प्रति 10 ग्राम

IGI प्रमाणित हीरे के आभूषणों में हीरे के मूल्य पर

15% तक की छूट

पुराने सोने का पाईये

100% एक्सचेंज मूल्य

AKASHGANGA

POWER HOUSE

आकाशगंगा, सुपेला, भिलाई

PH:0788-4017778, 9993587675

जवाहर मार्केट, पावर हाउस, भिलाई

PH:0788-4017467, 9981322293

T&C Apply

श्रद्धेयी अलंकरण

Authorised retailer for Chhattisgarh

MMTC-PAMP Swiss Excellence. Made In India.

वैलेट पार्किंग सुविधा उपलब्ध

हरिभूमि न्यूज | राजनांदगांव | कवर्धा | डोंगरगांव | अं. चौकी | मोहला | मानपुर | छुरिया | डोंगरगढ़ | खैरागढ़ | खुईखदान | गंडई | पंडरिया | पांडातराई | स लोहरा | बोड़ला | कुण्डा | कोलेगांव

खबर संक्षेप

कॉलेज में मनाया आंबेडकर जयंती

**जालबांधा।** नवीन शासकीय महाविद्यालय जालबांधा में प्राचार्य डॉ ओपीगुप्ता के निर्देशन में अंबेडकर जयंती का आयोजन किया गया। प्राचार्य डॉ गुप्ता ने कहा कि संविधान निर्माता ने संविधान में स्वतंत्रता, शिक्षा, नागरिकों को समान अधिकार, रोजगार और न्याय की गारंटी प्रदान किया। उन्हें विश्वास था कि समाज का विकास संविधान द्वारा किया जा सकता है। अंबेडकर का लक्ष्य ऐसा भारत बनाना था जहाँ जाति के आधार पर भेदभाव न हो और हर व्यक्ति को समान अवसर मिले। प्राध्यापक संजय देवांगन ने बताया कि डॉ अंबेडकर ने हिंदू धर्म में व्याप्त कुरूपतियों और छुआछूत की प्रथा से तंग आकर बौद्ध धर्म अपना लिया था। सहायक प्राध्यापक रवि प्रकाश चतुर्वेदी ने डॉ अंबेडकर के जीवन पर अपने विचार व्यक्त किए।

शिक्षक-अभिभावकों की बैठक आज

**गंडई पंडरिया।** देवी प्रसाद चौबे शासकीय महाविद्यालय गंडई में कल 26 अप्रैल को अभिभावक-शिक्षक बैठक का आयोजन किया गया है। बैठक सेमीनार हॉल में होगी। बैठक में छात्र-छात्राओं की शैक्षणिक प्रगति पर विस्तृत चर्चा किया जाएगा। इसके अलावा अनुशासन, नियमित उपस्थिति और सर्वांगीण विकास आदि विषयों पर अभिभावकों और शिक्षकों के मध्य चर्चा की जाएगी। इस अवसर पर अभिभावकों को महाविद्यालय के शैक्षणिक कार्यक्रमों और पाठ्यक्रम गतिविधियों की जानकारी दी जाएगी। विद्यार्थियों की समस्याओं पर भी विचार किया जाएगा। बीए, बीकॉम एवं बीएससी के विद्यार्थियों से अभिभावकों के साथ बैठक में शामिल होने कहा गया है।

कॉलेज में एलुमनी दिवस 28 को

**गंडई पंडरिया।** देवीप्रसाद चौबे शासकीय महाविद्यालय गंडई में आगामी 28 अप्रैल को एलुमनी दिवस का आयोजन किया गया है। इस विशेष अवसर पर महाविद्यालय अपने पूर्व छात्र-छात्राओं का स्वागत कर सम्मानित किया जाएगा। पुनर्मिलन समारोह भी रखा गया है। यह आयोजन पूर्व विद्यार्थियों से जीवंत संवाद स्थापित करने, उनके अनुभवों को साझा करने और वर्तमान छात्रों को प्रेरणा देने के लिए आयोजित किया गया है। इस दौरान एलुमनी सम्मान समारोह यादों की परछाइयों, अनुभव साझा सत्र, महाविद्यालय की उपलब्धियों की प्रस्तुति और सांस्कृतिक कार्यक्रम होंगा। यह आयोजन प्रातः 11 बजे से 3 बजे तक चलेगा। महाविद्यालय परिवार ने सभी पूर्व छात्रों से आयोजन में शामिल होने का आग्रह किया है।

शीतला मंदिर भवन का लोकार्पण

**डोंगरगढ़।** विधायक हर्षिता स्वामी बघेल ने ग्रामीण की मेहनत से निर्मित शीतला मंदिर भवन का लोकार्पण किया। उन्होंने पूजन अर्चन कर नवनिर्मित भवन का फीता काटा। इस मौके पर उन्होंने वर्तमान पेयजल संकट पर कहा कि इसके लिए हम सभी जिम्मेदार हैं। वर्तमान हालात को देखते हुए जल संरक्षण और वृक्ष संरक्षण किया जाए। उन्होंने जल संरक्षण के लिए अपने घरों में सोखता गट्टा बनाने का आह्वान किया। इस मौके पर शैलेश त्रिपाठी, शैलेश मिश्रा, ममता, लखन लाल साहू, अरुणा बनाफर, द्वारका वर्मा, बीरनलाल जंघेल, माधुरी, कीर्ति बैज, कमलेश वर्मा, महेंद्र जंघेल, अमरु वर्मा, प्रभुधाम, मनोज वर्मा सहित अन्य उपस्थित थे।

भूमि स्वामित्व कार्ड का वितरण

**डोंगरगढ़।** ग्राम पंचायत रंगीटोला में पंचायती राज स्थापना दिवस मनाया गया। कार्यक्रम में भूमि स्वामित्व कार्ड का वितरण किया गया। मुख्य अतिथि जिपं वैष्णव किण्व अण्व्यव धी। अध्यक्षता सभापति अनिता मंडावी ने की। विशिष्ट अतिथि जनपद अध्यक्ष अजय सिन्हा, सदस्य, सरपंच थे। इस मौके पर अतिथियों ने 64 लोगों को भूमि स्वामित्व कार्ड प्रदान किया। इस दौरान श्रीमती मंडावी ने बताया कि प्रधानमंत्री नरेंद्र मोदी की सोच की अनुरूप आबादी भूमि पर लोगों को भूमि स्वामित्व योजना के तहत भूमि का मालिक बनाया गया लोगों को अब कई योजनाओं का लाभ मिल सकता है।

याद किया जलियावाला बाग की घटना

**जालबांधा।** नवीन शासकीय महाविद्यालय जालबांधा में प्राचार्य डॉ ओपी गुप्ता के मार्गदर्शन में जलियांवाला बाग नरसंहार स्मृति दिवस मनाया गया। कार्यक्रम में शहीद हुए निर्दोष भारतीयों को याद किया गया। जलियांवाला



बाग हत्याकांड 13 अप्रैल 1919 को अमृतसर में घटित हुआ था। अंग्रेज जनरल डायर के निर्देश पर बैठक में उपस्थित भारतीयों पर

अंधाधुंध गोलियां बरसाई गई थी, जिसमें सैकड़ों लोग मारे गए और घायल हुए थे। सहायक प्रध्यापक संजय देवांगन ने ब्रिटिश शासन के क्रूर अत्याचार के बारे में बताया। इसी तात्पर्य में सहायक प्राध्यापक रितेश बंजारे ने नरसंहार का इतिहास बताया। संचालन डॉ कमलेश चेलक ने किया। अंत में आभार व्यक्त डॉ नवीन सिंह राजपूत ने किया।

सम्मान समारोह 28 को

**पटेवा।** सलोनी जोन अंतर्गत सेवानिवृत्त प्राचार्य, प्रधानपाठक एवं शिक्षकों का सम्मान समारोह का आयोजन आगामी 28 अप्रैल को उच्चतर माध्यमिक विद्यालय मदराकुही में किया गया। कार्यक्रम में 18 सेवानिवृत्तों का सम्मान किया जाएगा। मुख्य अतिथि बीईओ नीलमसिंह राजपूत होंगी। अध्यक्षता संकुल प्राचार्य शिवलाल साहू करेंगे। विशिष्ट अतिथि के रूप में खेमराज जैन, सुजीतसिंह चौहान, नीलेश वर्मा, पुकराम सिन्हा, संदीप सिंह, बेदलाल वर्मा, शकुन पटवा, सोरभ साहू, धनवा वर्मा उपस्थित रहेंगे।

पेश आकर आतंकियों को जवाब देने की मांग की। इस दौरान अमन नामदेव, तरूण हथेल, रामजी



झुलसा देने वाली धूप एवं गर्मी ने शहर से लेकर गांवों तक भीषण जल संकट खड़ा कर दिया है। वाटर लेबल के लगातार डाऊन होने से जल स्रोत सूखते जा रहे हैं और लोगों को पानी की किल्लत से जूझना पड़ रहा है। प्रशासन ने पानी के लिए जो इंतजाम किए हैं, वह भी फेल साबित हो रहे हैं।

शहर और गांवों में गहराया जल संकट, जल स्रोत भी सूख गए

जल बिन लोगों का जीवन हुआ मुहाल

हरिभूमि न्यूज
 ▶▶
 अंबागढ़ चौकी

स्थानीय नगर पंचायत प्रशासन को इन दिनों नगर के सभी वार्डों में पेयजल आपूर्ति करने में कठिन चुनौतिया का सामना करना पड़ रहा है। जल स्तर गिरने से निकाय की मुसीबतें बढ़ गई हैं। बस स्टैंड, हडडी गोदाम, मेरेगांव एवं कान्हे की पानी टैंकियां भर नहीं पा रही है जिससे दोनों समय पेयजल आपूर्ति करने में दिक्कत आ रही है। परेशानियां इसलिए भी ज्यादा बढ़ी हुई है क्योंकि पीएचई की समूह जल सयंत्र योजना से निकाय को नियमित पानी नहीं मिल रहा है। निकाय द्वारा पेयजल संकट से जूझ रहे अधिकतर वार्डों में टैंकरो के माध्यम से पेयजल आपूर्ति किया जा रहा है लेकिन इसके बाद भी नागरिकों के आक्रोश का सामना नगर प्रशासन को करना पड़ रहा है।

पार्शद खेदीबाई अमिला, सुरेश नेताम, दिलीप कुंभकार, ईश्वरी ध्रुवे, विनोद डेहरिया, गोपी चंदा देवांगन, कविता यादव एवं उमा निषाद ने बताया कि मार्च से वार्डों में जल संकट की स्थिति है। जानकारी के अनुसार पेयजल आपूर्ति के लिए नगर के 5 वार्ड टैंकर पर आश्रित है। वार्ड 1, 2, 4, 5, 6 के नागरिकों को इन दिनों पानी की किल्लत का सामना करना पड़ रहा है। यहां पेयजल आपूर्ति टैंकरो से की जा रही है। नागरिकों की शिकायत है कि उन्हें नलों से पानी नहीं मिल रहा है। वहीं सार्वजनिक नल से भी पानी आना बंद हो गया है। दुल्लू पंप लगाने के कारण सार्वजनिक नल बंद हो गए हैं। वार्ड 4 की ईठाकुर, वार्ड 6 के रामचरण सारथी ने बताया कि नल से शाम को पानी ही नहीं मिल रहा है जबकि सुबह कुछ देर तक पानी मिलता है।

संकट हल करने चार बोर

नगर पंचायत अध्यक्ष अनिल मानिकपुरी ने प्रभावित वार्डों की समस्या के निराकरण के लिए चार स्थानों में बोर कराया है। तीन बोर शासन की की मदद से गुप्ता चौक, बजरंग चौक व गांधी चौक तथा एक क्रिकेट मैदान के समीप कराया गया। दो बोर फेल होने से पाईप लाईन में जोड़ा नहीं जा सका है जबकि दो बोर को पाईप लाईन से जोड़ा जा रहा है। इस पहल से आंशिक राहत मिलने की संभावना है।

कलेक्टर से अनुदान की मांग

पेयजल समस्या के निराकरण के लिए अध्यक्ष मानिकपुरी ने कलेक्टर तुलिका प्रजापति से भेंट कर नगरवासियों की समस्या बताते हुए जल संकट निराकरण के लिए अनुदान देने की मांग रखी है। उन्होंने अनुदान देना संभव नहीं हो तो नगर के तीन या चार स्थानों में बोर कराने का आग्रह किया है।

आधा दर्जन गांव के लोग भटक रहे पानी के लिए

**मुसरा।** अंचल की ग्राम पंचायत छिपा, कातलवाही, मुसरा, कॉलिहापुरी, आबीरा, झिटिया, पारागाव कला सहित दो दर्जन से अधिक गांवों में जल संकट गहरा गया है। जल स्रोत के सूखने से ग्रामीणों को पानी के लिए भटकना पड़ रहा है। ग्रामीण अपने संसाधनों से दूर से पानी ला कर अपनी प्यास बुझा रहे हैं। वर्तमान स्थिति को देखते हुए कहा जा रहा है कि आने वाले दिनों में अन्य गांव में भी जलसंकट खड़ा हो जाएगा। उल्लेखनीय है कि इन दिनों गर्मी चरम पर है। लोगों को अधिक पानी की जरूरत पड़ रही है किन्तु स्थिति यह है कि लोगों को प्यास बुझाने के लिए पर्याप्त पानी नहीं मिल रहा है। वर्तमान में कूलर आदि में पानी का उपयोग होने से लोगों की समस्या दोगुनी हो गई है। संकट के गंभीर होने के बाद भी प्रशासन वैकल्पिक व्यवस्था करने में नाकाम नजर आ रहा है।

सूख गए नदी-नाले

जानकारी के अनुसार विकासखंड के दर्जनों तालाब, नदी और नाले सूख गए हैं। नदी, नालों और तालाबों के सूखने से जानवरों के सामने भी जलसंकट खड़ा हो गया है। पानी की समस्या दिनों दिन विकराल रूप लेते जा रही है।

**जल मिशन फेल**
 ग्रामीणों को पर्याप्त पानी मुहैया कराने शुरू की गई जल जीवन योजना जमीनी स्तर पर फेल हो गई है। कई गांव में कार्य अधूरा है। कहीं पानी की टंकी बनी है तो पाईप नहीं बिछाया गया है। कुछ जगह काम पूरा होने के बाद भी नलों से पानी नहीं आ रहा। करोड़ों खर्च करने के बाद भी गांव के हालात जस के तस बने हुए हैं।

अचानकपुर में राष्ट्रीय पंचायती राज दिवस धूमधाम से मना

ग्रामीणों ने लिया ग्राम विकास का संकल्प

हरिभूमि न्यूज
 ▶▶
 गंडई पंडरिया

ग्राम पंचायत अचानकपुर में राष्ट्रीय पंचायती राज दिवस धूमधाम से मनाया गया। इस अवसर पर पंचायत द्वारा विशेष कार्यक्रम आयोजित किया गया।
 इस मौके पर ग्रामीणों को राष्ट्रीय पंचायती राज दिवस के महत्व के बारे में बताया गया। बताया गया कि 24 अप्रैल 1993 को 73वां संविधान संशोधन अधिनियम लागू हुआ था, जिसमें पंचायती राज संस्थाओं को संवैधानिक दर्जा देते हुए त्रिस्तरीय पंचायत प्रणाली की नींव रखी। तत्कालीन प्रधानमंत्री मनमोहन सिंह ने 2010 में इस दिन को राष्ट्रीय पंचायती राज दिवस घोषित किया था, और तब से हर साल यह दिवस मनाया जाता है। ग्रामीणों को 73वें संविधान संशोधन के प्रमुख प्रावधानों जैसे त्रिस्तरीय संरचना,



महिलाओं और आरक्षित वर्गों के लिए सीटों का आरक्षण, नियमित चुनाव, वित्तीय स्वायत्तता और राज्य वित्त एवं चुनाव आयोग की स्थापना के बारे में भी बताया गया। इस अवसर पर वक्ताओं ने पंचायती

राज व्यवस्था की मजबूती और ग्रामीण विकास में पंचायतों की भूमिका पर प्रकाश डाला। उन्होंने स्थानीय स्वशासन के महत्व पर जोर दिया और पंचायत प्रतिनिधियों को सम्मानित करते हुए उन्हें मार्गदर्शन दिया।

योजनाओं की दी गई जानकारी

डिजिटल इंडिया पहल अंतर्गत पंचायतों को तकनीकी रूप से सशक्त बनाने के प्रयासों और ई-पंचायत परियोजना, स्वामित्व योजना जैसी विभिन्न योजनाओं की जानकारी दी गई। कार्यक्रम में सरपंच अमर सिंह मेरावी ने ग्रामीणों को संबोधित करते हुए ग्राम पंचायत को आत्मनिर्भर, शिक्षित, स्वस्थ और स्वच्छ बनाने के साथ रोजगार के अवसर बढ़ाने के लिए मिलकर काम करने का आह्वान किया। इस दौरान उप सरपंच अहिल्याबाई सिंहा, सचिव लालाराम जंघेल, सहायक सचिव दीनू कुंभकार, पंच अध्यू साहू, शांति नाथु चिली, बलेश साहू, तिलक साहू, रेवती, कुंजलाल साहू, अशोक साहू, बसंती यादव, गीता साहू, ललती, जालम दास, कैलाम, सोहनबाई, राजेश, चंदू, संतोष कुंभकार, मनोज साहू, तुवा राम साहू, हिरेंद्र कुंभकार, राजेंद्र, मोहित साहू, रूपेश, मनहटन, खोरबहरा सहित अन्य मौजूद थे। सभी ने ग्राम विकास के लिए एकजुट होकर कार्य करने का संकल्प लिया।

आतंकी हमले के विरोध में लोगों ने किया प्रदर्शन

हरिभूमि न्यूज
 ▶▶
 डोंगरगढ़

पहलगाव में हुए आतंकी हमले पर रोष व्यक्त करते हुए स्थानीय हिन्दू संगठन ने प्रदर्शन किया। संगठन से जुड़े लोगों ने आतंकवाद के खिलाफ नाराबाजी करते हुए मृतकों को जयस्तंभ चौक में एकत्रित होकर श्रद्धांजलि दिया। अखिल भारतीय विद्यार्थी परिषद के नेतृत्व में सभी हिन्दू संगठन एवं भाजपा के जनप्रतिनिधियों ने श्रद्धांजलि सभा में आक्रोश जाहिर किया है। सभी ने केन्द्र सरकार से सख्ती से



भारती, रमन डोंगेर, उमा महेश वर्मा, प्रकाश यादव, हरविंदर सिंग मंगे, लक्ष्मी नारायण अग्रवाल, महेन्द्र अग्रवाल, बिसनाथ यादव, मधुसूदन अग्रवाल, संजय श्रीवास्तव, जसमीत सिंह बन्नीआना, सविता दरगढ़, अचलासिंह ठाकुर, सुमित मिश्रा, सुमित ताम्रकर, सरफु खान, ज्योति बडवाईक, कैलाश सोनवानी, रामकुमार डडसेना, विनित साहू, शिवांगी खाखरे, प्रीति चमन समुंद्रे, द्वारिका शर्मा सहित अन्य उपस्थित थे।

HEALTH TOWN

अहलूवालिया हॉस्पिटल
 नेमीचंद गली, रामसागर पारा, प्रभाट टॉकीज के पास, स्टेशन रोड रायपुर
 0771-4050006, 81031 28515
 डॉ. एस.के. अहलूवालिया
 डॉ. गौरव अहलूवालिया
 M.B.B.S., DLO
 M.B.B.S., D.N.B.-ENT, M.N.A.M.S.

नाक,कान, गला विभाग
 ● सिर, मुख एवं गले का कैंसर।
 ● ऑपरेशन द्वारा इलाज
 ● नाक की प्लास्टिक सर्जरी
 चक्कर की जाँच
 एलर्जी

Dental & Cosmnetic Treatments
 ● टेढ़े मेढ़े दाँतो को सीधा करना
 ● दाँतो की नर्सों का इलाज
 ● दाँतो की सफाई व चमकाना
 ● दाँत प्रत्यारोपण
 ● मुँह के कम खुलने का इलाज
 (Hearing Aids) सुनाई मशीन



### खबर संक्षेप

### लॉयंस क्लब ने की आतंकी हमले की निंदा

कवर्धा। पहलगाम कश्मीर में दुर्दांत आतंकवादियों के कारगराना हमले में मारे गए निर्दोष सैलानियों को लॉयंस क्लब के पदाधिकारियों सदस्यों ने अश्रुपूरित श्रद्धा सुमन अर्पित किए हैं। लायन अध्यक्ष प्रेमचंद श्रीश्रीमाल के निवास में श्रद्धांजलि बैठक आयोजित की गई थी। प्रेमचंद ने इसे बहुत ही दुःखद घटना करार देते हुए कहा कि पाकिस्तान समर्थित आतंकवादियों ने मासूम लोगों की जान लेकर भारतीय समाज की एकता तोड़ने की कोशिश की है, पर वे कभी भी अपने नापाक मंसूबों में कामयाब नहीं हो पाएंगे। नीरज मंजीत छाबड़ा ने कश्मीर में घटी पूर्ववर्ती आतंकी वारदातों का जिक्र करते हुए कहा कि इस बार केन्द्र सरकार ने आतंकियों और पाकिस्तान में बैठे उनके आकाओं के खिलाफ बहुत ही कड़े कदम उठाए हैं।

### प्री-पीपीटी व प्री-एमसीए परीक्षा 1 मई को

कवर्धा। प्री-पॉलीटेक्निक (पीपीटी) व प्री-एमसीए (एमसीए) प्रवेश परीक्षा 1 मई को होने जा रही है। अभ्यर्थी वेबसाइट पर उपलब्ध लिंक पर क्लिक कर अपने प्रोफाइल लॉगिन पेज से प्रवेश की डाउनलोड कर सकते हैं। कोई कठिनाई होती है तो जारी हेल्पलाइन नंबर पर सुबह 10 से शाम 5.30 बजे तक संपर्क कर सकते हैं।

# भेड़ागढ़ के जंगल में पेड़ों की अवैध कटाई शासन प्रशासन की चुप्पी से उठ रहे सवाल



■ मामला उजागर होने के बाद भी विभागीय कार्यवाही शून्य

हरिभूमि न्यूज ►►कोटवागोड़ान

जिले के पश्चिम पंडरिया वन प्रक्षेत्र अंतर्गत आने वाले भेड़ागढ़ बैगापारा के पास हुए भीषण वन विनाश को लेकर आज तक किसी प्रकार की कार्यवाही नहीं होने से जहां वनविभाग सवालों के घेरे में है, वहीं दूसरी ओर राजनीतिक चुप्पी को लेकर भी जनमानस में तमाम प्रश्न खड़े हो रहे हैं। गौरतलब है कि पश्चिम पंडरिया के भेड़ागढ़ गांव के पास विगत 7 एवं 8 अप्रैल को वनभूमि पर अतिक्रमण करने वालों के समूह ने एक साथ तीन हजार से भी अधिक हरे भरे और व्यस्क हो चुके नीलगिरी व सागौन के पेड़ों को काट डाला था। इस मामले को लेकर तमाम अखबारों और सोसल मीडिया में खबरें भी प्रकाशित हुईं। विभाग से मीडिया द्वारा जवाब तलब

भी हुए किंतु आज लगभग 20 दिन बीत जाने के बाद किसी के कान पर जूं तक नहीं रंगा है। घटनास्थल वन विभाग के कक्ष क्रमांक 1467 एवं 1468 में आज भी कटे हुए हजारों पेड़ों के शव जस के तस लावारिश हालत में पड़े हुए हैं। यहां की बर्बादी और हरे भरे झाड़ों की हुई अंधाधुंध कटाई के बाद जंगल में बिखरे पड़े मृत पेड़ों को देखकर किसी भी वन और पर्यावरण प्रेमी की आंखों से आंसू और दिल से आह निकल सकती है। पर वाह रे असंवेदनशील वन विभाग इतने दिनों के बाद भी न किसी दूठ पर विभाग के हैमर लगे हैं न ही दोषी लोगों पर किसी तरह की कार्यवाही का पता चला है। भेड़ागढ़ में हुए भीषण वन विनाश के बाद अभी तक कोई कार्यवाही का नहीं होना और इतनी बड़ी घटना को सरकार और प्रशासन द्वारा गंभीरता से नहीं लिए जाने से यही साबित होता है कि सरकार और राजनेता सिर्फ भाषणों और वक्रापणों में जल

जंगल और पर्यावरण को लेकर बड़ी बड़ी बातें करने वाले हैं। आए दिन छड़ी बरही से लेकर शादी समारोह में शामिल होने वाले पक्ष और विपक्ष के नेताओं को हरे भरे जंगल के भीतर हुई इतनी बड़ी विनाश लीला को देखने की भी फुर्सत नहीं है। विपक्ष में रहकर जो नेता जरा जरा सी बात पर आंदोलन और घेराव करके पुतला दहन करते हैं वे भेड़ागढ़ में मानव ही नहीं बल्कि सम्पूर्ण जीव जगत के लिए आवश्यक माने जाने वाले पर्यावरण पर किए गए कुठाराघात पर मौन साधे हुए हैं। अंचल के लोगों का मानना है कि एक बार में इतने बड़े विनाश को देखते हुए तो यहां वन मंत्री से लेकर विपक्ष के नेता तक दौरा होना चाहिए था। विभागीय अधिकारियों द्वारा कैप लगाकर सघन जांच और कार्यवाही होनी थी। लेकिन दुखद और सोचनीय बात तो ये है कि जिला स्तर पर भी कोई हलचल नहीं हुई।

## जिला पंचायत सीईओ ने वर्चुअल बैठक लेकर की सुशासन तिहार के आवेदनों की समीक्षा की सुशासन तिहार के आवेदनों का पूर्ण हो निराकरण: सीईओ



हरिभूमि न्यूज ►►कवर्धा

सुशासन तिहार के पहले चरण 8 अप्रैल से 11 अप्रैल तक प्राप्त आवेदनों का निराकरण गुणवत्ता के साथ करते हुए आवेदनों पर की गई कार्यवाही की सूचना संबंधित

को दिए जाने के निर्देश सीईओ जिला पंचायत अजय कुमार त्रिपाठी द्वारा सभी जनपद पंचायत को दिए गए। सीईओ जिला पंचायत श्री त्रिपाठी ने ऑनलाइन वर्चुअल बैठक के माध्यम से पंचायत एवं ग्रामीण विकास

को दिए जाने के निर्देश सीईओ जिला पंचायत अजय कुमार त्रिपाठी द्वारा सभी जनपद पंचायत को दिए गए। सीईओ जिला पंचायत श्री त्रिपाठी ने ऑनलाइन वर्चुअल बैठक के माध्यम से पंचायत एवं ग्रामीण विकास

सीईओ जिला पंचायत श्री त्रिपाठी ने सभी जनपद पंचायत को निर्देशित करते हुए कहा कि 5 मई से आयोजित होने वाले प्रस्तावित समाधान शिविरों के पूर्व सभी आवेदनों का निराकरण ऑनलाइन एंटी में दर्ज किया जाए। समाधान शिविर में आने वाले ग्रामीणों को उनके द्वारा किए गए आवेदनों की विस्तृत जानकारी दिये जाय। प्रस्तावित समाधान शिविर के लिए निर्धारित स्थान समय एवं दिन का व्यापक प्रचार प्रसार करने के निर्देश दिए गए, जिससे कि अधिक से अधिक ग्रामीण शिविर में उपस्थित होकर इसका लाभ उठा सके। बैठक के दौरान जिला पंचायत अंतर्गत प्राप्त आवेदनों की भी समीक्षा की गई। इस दौरान

पाया गया है कि जिला स्तर पर प्राप्त 8155 आवेदनों का निराकरण किया जाना है जो विभिन्न कार्यों की मांग से संबंधित आवेदन है। सभी शाखा प्रमुखों को आवेदनों का गुणवत्तापूर्ण निराकरण करने के लिए निर्देशित किया गया। बैठक के दौरान जिला पंचायत कबीरधाम से मुख्य कार्यपालन अधिकारी अजय कुमार त्रिपाठी के साथ उपसंचालक पंचायत राज तिवारी सहायक प्रचार प्रसार अधिकारी विनीत दास जिला समन्वयक जितेंद्र सिंह ठाकुर एवं सभी जनपद पंचायत से संबंधित मुख्य कार्यपालन अधिकारी कार्यक्रम अधिकारी सहित अन्य कर्मचारी उपस्थित थे।

पाया गया है कि जिला स्तर पर प्राप्त 8155 आवेदनों का निराकरण किया जाना है जो विभिन्न कार्यों की मांग से संबंधित आवेदन है। सभी शाखा प्रमुखों को आवेदनों का गुणवत्तापूर्ण निराकरण करने के लिए निर्देशित किया गया। बैठक के दौरान जिला पंचायत कबीरधाम से मुख्य कार्यपालन अधिकारी अजय कुमार त्रिपाठी के साथ उपसंचालक पंचायत राज तिवारी सहायक प्रचार प्रसार अधिकारी विनीत दास जिला समन्वयक जितेंद्र सिंह ठाकुर एवं सभी जनपद पंचायत से संबंधित मुख्य कार्यपालन अधिकारी कार्यक्रम अधिकारी सहित अन्य कर्मचारी उपस्थित थे।



